



**Kunsill Lokali
Ghajnsielem**

**MINUTI – LAQGHAT TAL-KUNSILL
IT-TMIEN KUNSILL
SEDUTA NRU. 42 – 1 ta' Awwissu 2022**

Il-Kunsill iltaqa' fl-Ufficju tal-Kunsill Lokali Ghajnsielem nhar it- Tnejn l-1 ta' Awwissu 2022 fl-4:00pm ta' wara nofsinhar.

Preżenti	Kevin Cauchi Franco Ciangura Larry Buttigieg Stephen Mercieca Teddy Saliba Lucienne Haber	Sindku Viçi Sindku Kunsillier Kunsillier Kunsillier Segretarju Eżekuttiv
-----------------	--	---

42.1 Talba

42.1.1 Il-laqgħa nbdiat b'talba u giet preseduta mis-Sindku Kevin Cauchi.

42.2 Kunsiderazzjoni u Approvazzjoni tal-Minuti

42.2.1 Inqraw il-minuti u ġew approvati.

42.3 Qari ta' l-ittri ta' apologija

42.3.1 Ma kienx hemm ittri ta' apologija.

42.4 Komunikazzjoni mis-Sindku

42.4.1 Is-Sindku rrefera għal-laqgħa li kellu mal-idrologu Mark Cremona rigward skema ta' €200,000 għal Kunsilli sabiex jagħmlu proġett li jkun proġett li jingabar l-ilma. Is-Sindku propona li jew isir ġibjun fil-Playing Field Amabile Cauchi jew proġett ikbar ta' lqugħ tal-ilma għal maltempati . Il-Kunsill qabel li għandna niddiskutu din il-materja mal-Perit Godwin Sultana dwar liema hi l-aktar option vijabli u napplikaw fuq r-rakkomandazzjonijiet tiegħu.

42.4.2 Is-Sindku għamel referenza b'sodisfazzjon għal żewg press confernces li attenda għalihom li nżammu nhar it-Tnejn, 25 ta' Lulju fejn ġie mħabbar li l-Kunsill tagħna ingħata €360,000 minn Ambjent Malta sabiex jsir tisbieh

permezz ta' gnien għal pubbliku quddiem l-iskola primarja u sistema ta' ilqugħ tal-ilma u tisbieh biswit il-Pjazza tad-Dehra. Huwa rringrazzja lil Perit Godwin Sultana tal-proġetti verament ta' livell għoli li ppreżentalna biex b'hekk stajna nikkwalifikaw għal dawn il-fondi. Aktar tard fl-istess jum is-Sindku attenda għall-konferenza stampa mtella' mis-Segretarju Parlament Alison Zerafa Cevelli fil-Birgu fejn l-Kunsill ingħata għajjnuna finanzjarja ferm tajba ta' €20,437.32 għall-attività kulturali ta' Bethlehem f'Għajnsielem.

42.4.3 Is-Sindku fakkar ukoll li fl-aħħar ta' Ġunju gie imħabbar li l-Kunsill tagħna kien wiehed mit-tmien Kunsilli li bbenefikaw mill-iskema 'Proġetti Kapitali – Aċċessibilità u Mobilità'. Fil-fatt, il-Kunsill tagħna se jkun qed jingħata €85,000 mid-Dipartiment tal-Gvern Lokali sabiex jibda l-ewwel fazi ta' tisbieh taż-żona quddiem il-każini.

42.4.4 Is-Sindku nforma lill-kunsilliera li din il-ġimgħa komplejna nirċievu aħbarijiet tajbin f'dawk li huma akkwist ta' fondi. Il-Kunsill Lokali Għajnsielem bl-għajjnuna tas-SEM akkwista b'suċċess l-ammont ta' €60,920 minn programm tal-EU (Miżura 4.3) sabiex jibni mill-ġdid triq oħra rurali għall-bdiewa tagħna, din id-darba Triq Daħlet tal-Agħma li fil-preżent tinsab fi' stat diżastruż. L-applikazzjonijiet ta' taht Chambray, bicca minn Triq ix-Xatt u biċċa minn Triq Ta' Bordin ma ġewx aċċettati.

42.4.5 Is-Sindku Kevin Cauchi rrefera wkoll għall-attività li attenda għaliha flimkien mal-Kunsillier Larry Buttigieg aktar kmieni dan ix-xahar mnedija mill-Aġenzija Żgħażaġh – Ideazzjonisti. Huwa spjega li kien ta' pjaċir għalih isegwi ż-żgħażaġh minn Għajnsielem johorġu b'ideat u suggerimenti dwar il-lokalita' tagħna. Huwa fahħar u rringrazzja lill-partecipanti żgħażaġh għajnsielmizi Yanika Attard, Luke Vella u SeanPaul Azzopardi flimkien ma' diversi żgħażaġh oħrajn minn Għawdex tal-attivizimu tagħhom permezz tal-programm 'ideazzjonisti' minn Aġenzija Żgħażaġh. Huwa rringrazzja wkoll lil Spiro Cauchi tal-partecipazzjoni tiegħu u talli qasam l-esperjenzi ta' hajtu ma' dan iż-żgħażaġh.

42.4.6 Is-Sindku rrefera għal-laqqgħa mal-Ministeru għal Għawdex nhar il-Ġimgħa 12 t'Awwisu fis-2pm sabiex niddiskutu l-attivitajiet Milied, Bethlehem f'Għajnsielem u proġetti. Il-Kunsill kollu huwa mistieden jattendi.

42.4.7 Is-Sindku rrefera għall-inċident li ġara ftit tal-ġranet ilu fejn kellna kolass ta' parti minn Triq Wied Rgħajjes fejn is-saqaf tal-istorm water culvert ċeda. Is-Sindku flimkien mal-Ministru għal Għawdex u l-Perit tal-Gvern marru fuq il-post tal-inċident u l-Ministeru għal Għawdex ser jgħin fit-tiswija ta' din il-parti tat-triq. Preżentament it-triq tinsab magħluqa u qed nistennew lil Road Construction imqabbad mill-Ministeru għal Għawdex sabiex jibda xogħol t'emergenza kemm jista jkun malajr. Il-Perit Godwin Sultana irrakkomanda li t-triq ma tinfetaħx qabel ix-xogħol jkun lest. Il-problema giet ikkaġunata billi t -traffiku tal-Qala spicċa għaddej kollu miċ-ċentru storku t'Għajnsielem u kaġun t'hekk anke kellna ħsara fi Triq Simirat fejn infethet wkoll toqba tat-

triq li irrizulta li hija spiera u hawnwhekk wkoll qed nistennew lill- istess kuntrattur sabiex jibda x-xogħlijiet ta' tiswija.

42.4.8 Is-Sindku rrefera għal attivita' oħra li nżammet fil-15 ta' Lulju fejn il-Kunsill prezenta memento kommemorattiv lill-Boxer Joe Cordina minn Għajnsielem li rebaħ it-titlu ta' world champion tal-IBF super featherweight.

42.4.9 Is-Sindku għamel referenza wkoll għax-xogħol li għaddej preżentament fi Triq il-Ġnien li huwa intiż sabiex issir substation oħra ġdida li se ssahħaħ b'mod sostanzjali l-provista tal-elettriku f'dawn l-inħawi wara li ilhom snin kbar bi problema ta' dawl baxx. Dan se jkun it-tielet intervent magġuri f'Għajnsielem f'anqas minn sitt xhur u ta' dan niringrazzja lil Enemalta tax-xogħol li qed jsir.

42.4.10 Is-Sindku rrefera wkoll għall-attivita' tal-baritonu Charles Buttigieg li ttellghet ġewwa Santa Lucija, Kerzem u li kienet propja attivita ta' livell. F'Għawdex qed jsiru diversi attivitajiet kulturali ta' livell iżda hija hasra li l-Kunsill ma' ġiex mistieden f'mod uffiċjali għal kuncert mtellgħa mill-Malta Philaromnic Orchestra li nżamm f'Chambray, Għajnsielem.

42.4.11 Is-Sindku rrefera għat-talba li għandna mingħand individwu dwar possibiltà li nagħmlu request għalih u jiġi jaħdem fil-librerija mis-2pm sas-7pm mingħajr ħlas u joffri li jagħtina l-librerija personali li għandu. Sar qbil li għandna niċċekjaw mal-librar jekk isibx problema.

42.4.12 Is-Sindku għamel referenza wkoll għall-incident ta' nar f'Ta' Passi. Il-ħruq jidher li kien speċifikament għall-istruttura għax in-nar qabad mal-istruttura mhux fil-ħaxix. Huwa spjega li jinħtieġ imminenti li jsiru CCTVs fil-post u ċċekja mal-Planning Authority dwar possibiltà li niħdu mill-fond tad-DPF u jidher li nistgħu napplikaw għalihom. Is-Sindku talab jekk hemmx qbil noħorġu għal sistema madwar diversi lokalitajiet f'Għajnsielem fosthom il-Playing Fields, Pjazza tad-Dehra, Triq il-Ġnien, Pjazza Tolfra, Belvedere Hamri u siti oħra miftuħa. Il-Kunsill qabel mal-introduzzjoni ta' din is-sistema u li għandha tkun imqabbda awtomitakament mal-LESA.

42.4.13 Ġiet trattata it-talba mingħand Għajnsielem FC fejn talbu lill-Kunsill għall-kontribuzzjoni ta' għajnuna għal safra tal-grupp tan-nursery.

42.4.14 Is-Sindku għamel referenza wkoll għal-laqqgħa li kellu flimkien mas-Segretarju Ezekuttiv mal-community police fejn semmejna fost l-oħrajn l-issue li l-puluzija qed jkun patroling Marsalforn minflok fir-rahall u hija hasra li spicċajna bdejna xi haġa daqshekk pozzittiva u qed jinħatt kollox biex tissolva problema f'lokalita waħda.

42.5 Twegibiet għall-Mistoqsijiet tal-Kunsillieri

42.5.1 Il-kunsillier Stephen Mercieca rrefera għal-laqqgħa pozzittiva ħafna li l-Kunsill kellu mas-Segretarju Parlamentari Alison Zerafa Cevelli fejn saret referenza

partikolari għan-numru ta' attivitajiet kulturali ta' kwalita' li l-Kunsill Lokali Għajnsielem huwa magruf għalihom.

42.5.2 Il-Kunsillier Stephen Mercieca talab sabiex jitnaddaf it-trab ta' kostruzzjoni ta' Triq il-Ġnien. Is-Sindku wiegħbu li ilna ħafna ninfurmaw lis-sid biex jittratta din il-problema iżda tidher li mhix qed tiġi trattata u mhux la kemm tiġi kkontrollata.

42.5.3 Il-Kunsillier Larry Buttigieg propona li għal Halloween 2022 nistiednu lil-Band Divine Sinners. Il-Kunsill qabel ma' din il-proposta.

42.5.4 Il-Kunsillier Larry Buttigieg faħħar l-inizjattivi kollha li ħareġ bihom il-Kunsill dan is-sajf b'mod partikolari għall-attivitajiet tal-tfal. Huwa propona li din l-attivitajiet għandha tiġi ripetuta u nintroduċu żewġ karattri nflatable bħala dekorazzjoni. Il-Kunsill qabel ma' din il-proposta.

42.5.5 Il-Kunsillier Larry Buttigieg talab sabiex taħt ta' Lourdes inwahaflu bozza oħra. Sar qbil li għandu jipprova ritratt tas-sit meħtieġ.

42.5.6 Il-Kunsillier Teddy Saliba wkoll kellu kliem ta' tifhir għall-organizzazzjoni tal-Cocomelon Night li kienet suċċess u kellha attendenza numeruża.

42.5.7 Il-Kunsillier Teddy Saliba rrefera għall-attivitajiet barra minn Malta, f'Bergamo, li ser iżżomm l-Għaqda Hbieb tal-Presepu, li tagħha huwa membru, dik ta' wirja tad-diorami tal-presepu. Huwa semma' li ser jistiednu lis-Sindku biex ikun preżenti u huwa ser imur personalment bħala membru ta' din l-għaqda.

42.5.8 Il-Viċi Sindku Franco Ciangura propona li tinzamm wirja ta' presepi mqassmin mar-raħal bl-isem ta' Presepu 365, dak ta' presepu għal kull jum tas-sena billi wieħed iżur dawn il-presepi minn wieħed għall-ieħor permezz ta' "a walk through" mar-raħal minn rokna għall-oħra. Il-Kunsill qabel li għandu jibda din il-proposta gradwalment.

42.5.9 Il-Kunsillier Teddy Saliba talab sabiex waqt il-laqgħa mal-Ministru għal Għawdex nirreferu għat-tkomplija tal-proġett ta' tisbiħ tal-Pjazza Madonna ta' Loretu.

42.6 Korrispondenza

42.6.1 Sar qbil li għandha titwahaflu ir-railing ta' hdejn ir-Rexy Restaurant.

42.6.2 Giet trattata t-talba sabiex titneħħa s-sleeping Police li hemm fi Triq Filfla peress li tħabbat kull x'hin jgħaddu l-karozzi u t-trakkijiet. Sar qbil li għandna ixxiftjawha u nżidu oħra iżda nistennew li jonqos it-traffiku.

- 42.6.3 Ġiet trattata t-talba bien jinbidlu floodlights maħruqin fil-ġnub tal-Knisja il-ġdida. Dawn diġa ġew rapurtati maħruqa.
- 42.6.4 Ġiet trattata t-talba għal mera faċċata ta' garaxx fi Triq il-Hamri. Sar qbil li s-sid għandu jiġi nformat li jiġi l-approvazzjoni tas-sidien tal-faċċata sabiex din tkun tista ssir.
- 42.6.5 Ġie trattat l-Ilmenti rigward id-duħħan miċ-ċumnija tat tarmac plant ta' Ġanmarija.
- 42.6.6 Tressqet talba sabiex jinbeda ħajt tas-sejjeħ imwaqqa' fi Triq Pinto de Foncesco.
- 42.6.7 Ġiet trattata talba biex jeħel dog bin fi Pjazza Tolf. Dan id-dog bin ser isir. Ġie trattat l-ilment sabiex jitgħattew it-trinek li għamli l-Enemalta fi Triq Malta. Is-Sindku wieġeb li ilna niġru warajhom u li l-Enemalta ser tieħu hsieb li tagħlaq il-każ.
- 42.6.8 Dahlet talba sabiex jitpoġġa bank fil-parti ta' fuq ta' Triq Benghazi sabiex ipoġġu fuqu l-anzjani. Sar qbil li għandna npoġġu wieħed.
- 42.6.9 Ġiet trattata t-talba sabiex isir parkeġġ għal-muturi fi Triq Dun Frangisk Galea. Il-Kunsill iħoss li mhemmx problema ta' parkeġġ f'din it-triq u ma għandux iħarbat parkeġġ sempliċiment għal muturi.

42.7 Quotations/tenders tal-Proġett Amppa

- 42.7.1 Bħala stimi/tenders għall-proġett Amppa, s-Segretarju Ezekuttiv prezentat l-istimi miksuba u l-Kunsill qabel li jagħzel l-orhos kif jidher f'din l-iskeda:-

Deskrizzjoni	Supplier magħzul	Ammont
Sound għall-attività Echoes by the Sea	Prostage	€5310
Dwal għall-attività Echoes by the Sea	Joseph Cutajar	€4307
Security Service għall-Echoes	Paul Mampalao	€10 kull siegħa
Ikel għall-attività tal-anzjani	Charles Azzopardi	€1500 + VAT
Printjar ta' t-shirts promozzjonali	Horace Ltd	€883.82
Xiri ta' mwejjed għall-attività	PM Hobby Ltd	€1044.52
Intervista promozzjonali fuq stazzjon tar-radju	Radju Lauretana	€940

42.7.2 Dawn l-ispejjes huma kollha koperti minn stimi jew tenders ufficjali. Apparti dawn l-ispejjes hemm bosta spejjes ohra zgħar li huma relatati mal-attivitajiet konnessi mal-progett Amppa

42.8 Iljieli Sajfin

42.8.1 Is-Sindku rrefera għall-attivitajiet li qed jiġu organizzati dan is-sajf li s'issa qed jkunu ta' suċċess kbir b'attendenza numeruża u nkoraggjanti f'kull attivita. Il-fatt li qed nqajjmu mill-gdid l-attivita' fiċ-ċentru tar-raħal jfisser li qed nilhqu l-għan ta' dawn l-attivitajiet. Cocomelon night irnexxiet hafna fost l-ohrajn u kellna domanda kbira biex terga issir. Il-Kunsill qabel li jista jagħti l-każ li norganizzaw ohra f'Settembru. Is-Sindku spjega kif huwa sabih tara persuni minn kull eta' jattendu għall-attivitajiet tagħna. Żgur li m'hemm ebda lokalita ohra f'Għawdex b'dawn n-numru kbir ta' attivitajiet mifruxin mas-sajf kollu u ta' dan il-poplu huwa grat.

42.9 Echoes by the Sea

42.9.1 Is-Sindku Kevin Cauchi spjega kif il-preparazzjoni tal-akbar attivita' tas-sajf dik tal-attivitajiet marbuta mas-Sea Week tal-Amppa – Interreg jinsabu mexjin bil-qofol tkun l-attivita' 'Echoes by the Sea', li ser tinzamm fit-13 t'Awwissu fejn se jkollna it-Travellers band u l-band Novel flimkien mal-promotional video tal-baħar, sessjonijiet ta' nformazzjoni mogħtija minn Dr Alan Deidun u possibilment interventi minn sajjieda. Għall-event innifsu qed nippjanaw l-permessi u preparazzjonijiet kollha neċċesarji ma' attivita' tal-massa. Din il-gimgha ser tiftaħ b' boat trip fis-7 t'Awwissu, attivita' tat-tfal fit-12 t'Awwissu u serata għall-anzjani fil-11 ta' Awwissu fejn ser tingħata wkoll *mug* li tippromovi l-Progett Amppa tal-Interreg u f'kull attivita' ser jkun hemm sezzjonijiet edukattivi relatati mal-progett. Se jkun qed jagħti għajnuna teknika l-espert biomarittimu, Dr Alan Deidun.

42.10 Hatra ta' Bord ta' evalwazzjoni tal-offerta tal-Belvedere Qighan

42.10.1 Il-Kunsill qabel li bhala Bord tal-Għażla għall-offerta tal-Belvedere ta' Triq il-Qighan għandu jkun kompost mill-Perit Alex Bigeni, mill-Avukat Joshua Grech, mis-Sur William Sultana, mis-Sindku Kevin Cauchi u mis-Segretarju Ezekuttiv Lucienne Haber.

42.11 Festa 2022

42.11.1 Is-Sindku spjega kif bhas-snin l-imghoddija, il-Kunsill qed ihoss li għandu jagħti is-sehem tiegħu għall-organizzazzjoni tal-festa. Bhala

għajnuna l-Kunsill ser jagħti l-qliegħ kollu li ser jirriżulta minn żewġ attivitajiet ta' fundraising u jsostni l-għaqdiet b'kull mod possibli. Magħna għal festa ser jkollna wkoll delegazzjoni minn Tolfu u Loreto fejn ma tal-aħħar ser jiġi ffirmat il-Patt ta' Hbiberija li eventwalment iwassal għall-iffirmar tal-Ġemellagġ.

- 42.11.2 Is-Sindku spjega kif ser ikun f'kontatt kontinwu mal-Puluzija f'dak li huwa sigurta u mmaniġjar tat-traffiku.
- 42.11.3 Sar qbil li lejliet il-festa nzommu festin ċkejken fejn nintroduċu lill-Għaqdiet tal-lokal flimkien mal-membri tal-komunita' ta' Loreto.
- 42.11.4 Il-Viċi Sindku Franco Ciangura propona li fis-snin li jmiss għandna nintroduċu wkoll l-festa tat-tfal bħalma qed tiġi ntrodotta f'irhula oħra. Il-Kunsill qabel li għandu jikkunsidra din il-proposta.

42.12 - Aġġornament dwar Proġetti

42.12.1 **Triq Hamri**

- Is-Sindku spjega kif it-trinka ingħalqet temporanjament bic-cement. Sadanittant ġie approvat l-ilma u drenagġ mill-Water Service Corporation. Ix-xogħol fuq din it-triq huwa mistenni li jitkompla wara l-festa u hekk kif jintemm is-sajf minn Road Construction sabiex ma noholqox aktar inkonvenjent lir-residenti.

42.12.2 **Pjazza Tolfu**

- Is-Sindku spjega kif għal dan il-proġett ser nistiednu lil Eko-Ghawdex jew Ambjent Malta sabiex jidhlu magħna fi shab bħala partners saabiex nikkwalifikaw għal 100% tal-funding tad-DPF.

42.12.3 **Playingfield Gudja**


- Is-Sindku nforma lill-kunsilliera li preżentament ix-xogħol jinsab wieqaf peress li l-kuntrattur jinsab imsiefer. Sadanittant ser jitgħadda d-dawl u l-irrigazzjoni biex ix-xogħolijiet ikunu jistgħu jitkomplew.

42.12.4 **Librerija**

- Is-Sindku spjega kif ix-xogħol fuq il-proġett tal-librerija huwa mistenni li jibda dawn il-ġranet filwaqt li l-Perit Godwin Sultana qed jlesti t-tender tal-finishings. Imbgħad jibqa l-għamara u equipment li jiġi tender ieħor li ser jiġi ffinanzjat mill-proġett AMPPA Interreg u se jkollna fiha wkoll centru ta' nformazzjoni ddedikat lill-baħar tagħna.

42.12.5 **Public Convenience**

- Is-Sindku spjega kif it-tender għal dan il-proġett jinsab f'fażi finali u mistenni li jiġi ppublikat fil-ġranet li gejjin.



- 42.12.6 **Proġett Triq Qigħan**
- Is-Sindku spjega kif it-tender għal dan il-proġett huwa ippublikat u ser nagħmlu l-aġġudikazzjoni tiegħu malli jagħlaq nhar il-Hamis 11 t'Awwissu 2022.
- 42.12.7 **Xatt l-Aħmar**
- Is-Sindku għamel referenza għall-proġett tas-Slipway fix-Xatt l-Aħmar, fejn tinsab lesta u ntlagħet tajjeb ħafna minn min jagħmel użu mill-bajja kif ukoll kellna ħafna kliem ta' tifhir mill-Ministru Julia Farrugia.
- 42.12.8 **Ġnien quddiem l-iskola Primarja**
- Wara li dan il-proġett giet approvat għall-finanzjament minn Ambjent Malta, is-Sindku spjega kif il-Perit Godwin Sultana sstometta l-applikazzjoni tal-iżvilupp u qiegħed jipprepara t-tender document biex ikun jista jiġi ppublikat kemm jista jkun malajr.
- 42.12.9 **Proġett Water Catchment Pjazza tad-Dehra**
- L-istess għal dan il-proġett, il-perit qiegħed jipprepara t-tender documents.

42.13 Ġemelagg Loreto u Tolfa

- 42.13.1 **Tolfa**
- Se jkunu magħna l-grupp rebbieħa tal-Olimpiadi u bħal kull sena ħadna ħsieb l-akkomodazzjoni li ser terga' tkun għand is-sorijiet ta' Lourdes. Ser norganizzaw programm għalihom u qed nistennew l-lista finali tal-grupp li ġej.
- 42.13.2 **Loreto**
- Għal ewwel darba, matul il-granet tal-Festa se jkollna fostna delegazzjoni għolja mill-Kunsill ta' Loreto sabiex flimkien niffirmaw il-Patt ta' Hbiberija tal-Ġemellaġġ. Id-delegazzjoni se tkun immexxija mill-Viċi Sindku Nazzareno Pighetti flimkien mal-President tal-Kunsill, tlett Kunsilliera u għalliema. Bħala akkomodazzjoni ser ikunu joqgħodu fil-Grand Hotel fejn il-Kunsill ser iħallas parzjalment parti mill-ispiza. Sar qbil li għandna ninkarigaw lis-Sur Charles Zammit sabiex jiehu ħsieb lid-delegazzjoni peress li l-Kunsilliera jkunu mħabbtin bil-festa.
- 42.13.3 Il-Kunsill qabel li l-iffirmar tal-Hbiberija għandu jiġi ffirmat il-Hadd tal-Festa filgħodu wara l-pontifikal.
- 42.13.4 Bħala parti miċ-ċerimonja ser jiġi nawgurat il-monument tal-iskultur Joe Xuereb sabiex jinkixef u jikkomemora din l-okkażżjoni tal-

ħbiberija. Ix-xogħol ta' struttura għal monument fi Pjazza 10 ta' Diċembru nbeda u l-iskultura tinsab kwazi lesta.

42.14 Applikazzjonijiet ta' skemi ġodda

- 42.14.1 Is-Sindku Kevin Cauchi għamel referenza għall-iskemi li nħarġu mid-Dipartiment tal-Kunsilli Lokali kif ukoll minn Transport Malta.
- 42.14.2 L-iskemi huma: SPI/SCI/08/2022 tal-Finanzjament tal-Attivitajiet tal-Milied b'budget massimu ta' €47,000 immedija mid-Dipartiment tal-Gvern Lokali. Għal din l-iskema l-Kunsill qabel li għandu japplika għall-kiri tad-dwal tal-Milied għat-toroq u Pjazez, spejjes relatati mat-tiżjin kollu li jsir relatat mal-Milied bħalma huma spejjes biex issir is-Sigra u tiżjin ġdid għall-magħha inkluż l-attrazzjonijiet ġodda ta' linef tal-ħġieġ u brazzi, aktar tiżjin f'Santa's Village, attrazzjoni ġdida artistika ta' Nativita, aktar tiżjin mat-toroq u Pjazez, aktar Christmas Trees mat-Toroq, aktar dwal madwar Għajnsielem u l-ispejjes tal-attivitajiet kollha li jiġu organizzati matul ix-xahar tal-Milied fosthom l-ispettaklu ta' Santa Clause, daqq ta' Ghana tal-Milied madwar Għajnsielem permezz ta' train, attivita' għat-tfal u oħra għall-anzjani, żjajar lill-anzjani u persuni vulnerabli f'djarhom, serata ta kant u talent lokali, open cinema night b' filmat tal-Milied, esebizzjoni tal-preseppi, u bosta attivitajiet oħra.
- 42.14.3 Għal din l-iskema nistgħu napplikaw ukoll għall-artistic director. Is-Sindku propona li għandna naħtru lis-Sur Paul Stellini tal-Għaqda Hbieb tal-Preseppu biex iservi f'din il-kariga. Il-Kunsill qabel ma' din il-proposta.
- 42.14.4 Is-Sindku rrefera wkoll għal skema oħra li nħarġet dik maħruġa mid-Dipartiment tal-Kunsilli Lokali bin-numru DLG-SPI/SCI/7/2022 għall-spejjes relatati mal-Clean Up the World 2022. Is-Sindku propona li għandna napplikaw sabiex jinxtraw pickup sticks, durable gloves u jiġu printjati xi t-shirts u jinxtraw ilma u snacks għall-partecipanti. Il-finanzjament għal din l-attivita' huwa wiehed ta' €3000.

42.15 MOU - Għajnsielem Dementia Friendly

- 42.15.1 Is-sindku prezenta Memorandum of Understanding biex ningħaqdu mal-Active Ageing and Community Care għall-ftehim li jkollna Għajnsielem Dementia Friendly. Il-Kunsill qabel li għandu jissieħeb f'dan l-MOU.

42.16 Materji oħra


42.16.1 Ma kienx hemm materji oħra x'jigu diskussi.

42.17 Approvazzjoni tal-Pagamenti


42.17.1 Is-Segretarju Eżekuttiv prezentat l-iskeda tal-pagamenti għall-approvazzjoni. Il-pagamenti ġew approvati.

42.18 Tmiem il-laqgħa u data tas-seduta li jmiss

42.18.1 Il-laqgħa ntemmet fis-7:30pm u ġiet aġġornata għal nhar il-Hamis 22 ta' Settembru 2022 fl-4:00pm.



Kevin Cauchi
Sindku



Lucienne Haber
Segretarju Eżekuttiv